

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ||

*śrīvādibhīkaragurubhīranugrhītaṃ*  
|| *śrī rāmānuja suprabhātaṃ* ||

*This document\* has been prepared by*

*Sunder Kidāmbi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīh  
śrimate rāmānujāya namaḥ

॥ śrī rāmānuja suprabhātam ॥

kausalyā suprajā rāma pūrvā sandhyā pravartate |  
uttiṣṭha naraśārdūla kartavyaṃ daivamāhnikam || 1 ||

mātassamastajagatāṃ madhukaitabhāreḥ  
vakṣovihāriṇi manoharadivya mūrte |  
śrīsvāmini śritajanapriyadānaśīle  
śrīlakṣmaṇeśadayite ! tava suprabhātam || 2 ||

tava suprabhātamaravindalocane  
bhavatu prasannamukhacandramaṇḍale |  
vidhiśaṅkarendravanitābhivandite  
yatirājanāthadayite ! dayānidhe || 3 ||

jaya jaya yati sārva bhaumāmalasvānta ! tubhyaṃ namaḥ  
jaya jaya janisindhumagnātmasantārakagrāmaṇiḥ ! |  
jaya jaya bhajanīya ! kūreśamukhyaḥ prasīda prabho !  
jaya jaya viduṣāṃ nidhe ! jāgrhi śrīnidhe ! jāgrhi || 4 ||

pūrṇāyapūrṇakarūṇāparilabdhabodha !  
vairāgyabhaktimukhadivya guṇāmṛtābdhe ! |  
śrīyāmunāryapadapaṅkajarājahaṃsa !  
rāmānujārya ! bhagavan ! tava suprabhātam || 5 ||

ānetumadya varadasya gajādribhartuḥ  
pānīyamacchamatiśītama gādhakūpāt |  
dhvāntaṃ nirastamaruṇasya karaissamantāt  
rāmānujārya ! bhagavan ! tava suprabhātam || 6 ||

śrīraṅgarājapadapaṅkajayoraśeṣa-  
kaiṅkaryamākalayituṃ sakutūhalastvam |  
uttiṣṭha nityakṛtimapyakhilāṃ ca kartuṃ  
rāmānujārya ! bhagavan ! tava suprabhātam || 7 ||

tvāṃ vīkṣituṃ samupayāti vṛṣācalendraḥ  
tvatsaṃprakṛptavaraśaṅkharathāṅgapāṇiḥ |

saṃyojitāmurasi māṃ bhavataiva bibhrat  
rāmānujārya! bhagavan! tava suprabhātam || 8 ||

śrīmatkuraṅgaparipūrṇavibhustvaduktam  
śrībhāṣyaśāstramamalam tvayi bhaktiyuktaḥ |  
śrotuṃ samicchati yatīndra! sitordhvapuṇḍraḥ  
taṃ bodhayārthamakhilam tava suprabhātam || 9 ||

śrībhāṣyamālikhitumāttaviśālalekhyah  
śrīvatsacihnagururānatadivyaḡātraḥ |  
vedāntasūtramapi vaktumamuṣya sarvaṃ  
uttiṣṭha lakṣmaṇamune! tava suprabhātam || 10 ||

śrīmān sa pūrṇavaṭurādarataḥ praḡrhya-  
śrīpādukāṃ yatipate! padayoḥ prayoktum |  
dvāri sthitim vitanute praṇatārtihārin!  
rāmānujārya! bhagavan! tava suprabhātam || 11 ||

kāṣāyavastrakaṭisūtrakamaṇḡdalūṃśca-  
śrīdantakāṣṭhamapi deśikasārvabhaumāḥ |  
pāṇau nidhāya nivasanti viśuddhagātrāḥ  
rāmānujārya! bhagavan! tava suprabhātam || 12 ||

tvāṃ bodhayanti guravaḥ prathitā mahāntaḥ  
śrīvaiṣṇavāśca yaminastava pādabhaktāḥ |  
ekāntinaśca vimalāstvadananyabhāvāḥ  
tān pālayādya yatīśekhara! suprabhātam || 13 ||

brāhme prabudhya vibudhāḥ svagurūn praṇamya-  
rāmānujāya nama ityasakṛt bruvāṇāḥ |  
aṣṭākṣaram sacaramaṃ dvayamuccaranti  
rāmānujārya! bhagavan! tava suprabhātam || 14 ||

prātaḥ paṭhanti paramadraviḡaprapanna-  
ḡāyatrīmantraśatamaṣṭaśīraskamaccham |  
śrīvaiṣṇavāstava padābjaniviṣṭabhāvāḥ  
rāmānujārya! bhagavan! tava suprabhātam || 15 ||

ārādhanam racayituṃ kamalāsakhasya-  
śrīyādavācalapateḥ vividhopacāraiḥ |

pātum ca dr̥ṣṭīkamalena natānaśeṣān  
rāmānujārya! bhagavan! tava suprabhātam || 16 ||

saṃsevya! saptaśatasamyamisārvabhaumaiḥ  
saddeśikaiḥ sakalaśāstravidāṃ variṣṭhaiḥ |  
ekāntibhiḥ paramabhāgavatairniṣevya!  
rāmānujārya! bhagavan! tava suprabhātam || 17 ||

gadyatrayaṃ nigamaśekharadīpasārau  
vedārthasaṅgrahamapi prathitaṃ ca nityam |  
gītārthabhāṣyamapi deśikapuṅgavānāṃ  
dātum prasīda yatīśekhara! suprabhātam || 18 ||

pādāmbujam yatipate! śaraṇam vihartum  
saṅgatyā saṃsaraṇavāridhilaṅghanotkāḥ |  
āyānti hastakamalābhidhṛtopacārāḥ  
tān pāhi te karuṇayā tava suprabhātam || 19 ||

snātum kaveratanayāsaliḥṣu śiṣyaiḥ  
ācāryapūruṣavaraiḥ yatibhirviśuddhaiḥ |  
śrīvaiṣṇavaiśca saha sevya! mahānubhāvaiḥ  
rāmānujārya! bhagavan! tava suprabhātam || 20 ||

rāmānujārya! ramaṇīyaguṇābhirāma!  
rāgādidūragaguro! gurusārvabhauma!  
sattvapradhāna! śaraṇāgatavatsala! tvat-  
pādābjayoriha paratra ca kiṅkarasyām || 21 ||

|| iti śrī rāmānuja suprabhātam saṃpūrṇam ||